

ДО

Ректор проф. д-р Велимир Стојковски

Премет: Произнесување во врска со државниот испит за студентите

Во врска со концептот за воведување на државен испит за студентите на универзитетите во Р.М. а имајќи ја во предвид информацијата од МОН број 13-17423/2 од 05. 12. 2014 година, Ви го доставуваме ставот на Факултетот за физичко образование, спорт и здравје:

- Факултетот ги поддржува сите реформи кои се во насока на подобрување и осовременување на наставно-научниот процес кој е во функција на подобрување на квалитетот на образовниот систем на сите нивоа на образование а посебно на високото образование во Р.М.
- Понудениот концепт кој треба да се применува од учебната 2016/17 година, на мислење сме дека нема да придонесе кон подобрување на квалитетот на наставниот процес на нашиот факултет од причини што профилите кои факултетот ги школува во текот на студиите изведуваат практична и теренска настава која во принцип е и проверка на нивните теоретски и практични вештини и знаења. Тоа би значело дека студентот при полагање на одреден практично-теоретски испит не е во можност психофизичкото ниво да го одржи ни до крајот на тековната учебна година а камо ли во подолг временски период. Како пример за ова би го посочиле само примерот по предметот спортска гимнастика кои студентите го полагаат во прва година. Во услови кога студентот преку колоквиуми и испити ќе го положи предметот во прва година, неможно е истото ниво на неговата психофизичка состојба да ја одржува во континуитет во наредните години. Кога повторно би го оценувале после една година, би се добила нереална проценка за нивото на неговата подготвеност во моментот на полагање на испитот.
- Исто така Ве информираме дека при вработување на нашиот кадар во образовниот процес се спроведува полагање на стручен испит кој се состои од:
 - теоретски дел кој ја опфаќа материјата од сите предмети кои се полагаат за време на основните студии;
 - практичен дел кој ја опфаќа материјата од сите предмети кои се полагаат за време на основните студии и
 - понавања од областа на правно-административната работа и Правилникот за работа и работни односи

Според ова мислиме дека во вакви услови понудениот модел за државен испит ќе преставува само повторување на горенаведените активности.

- Во насока на изнаоѓање соодветно решение факултетот е на мислење дека треба истото да биде врз основа на една темелна анализа и дебата каде од сите аспекти ќе се анализира секое понудено решение согласно спецификите на секоја високообразовна институција поодделно.

Со почит,



Факултет за физичко образование, спорт и здравје

ДЕКАН

Проф. д-р Вујица Живковиќ